



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,430 - 2025 මාර්තු මස 28 වැනි සිකුරාදා - 2025.03.28

(රජයේ බලයපිට ප්‍රසිද්ධ කරන ලදී.)

II කොටස - අධිකරණ

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

	පිටුව		පිටුව
සම්මත වූ පනත්	...	පිස්කල් මාර්ෂල්වරුන්ගේ පත් කිරීම්	...
පනත් කෙටුම්පත්	...	පිස්කල් විකිණීම	...
ශ්‍රේෂ්ඨාධිකරණයේ දැන්වීම්	...	බුද්දල් නඩු පිළිබඳ දැන්වීම්	68
ශ්‍රී ලංකා ඇපල් උසාවියේ දැන්වීම්	...	නීති අධ්‍යාපන සභාවේ දැන්වීම්	...
ශ්‍රේෂ්ඨාධිකරණයේ අපරාධ නඩු සැසි පිළිබඳ නිවේදන	...	නොතාරිස් ලැයිස්තුව	...
දිසා අධිකරණ හා මහෙස්ත්‍රාත් අධිකරණ දැන්වීම්	...	විවිධ දැන්වීම්	...
වස්තු භාගත්ව නඩු පිළිබඳ දැන්වීම්	...		

සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයකම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලුම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2025 අප්‍රේල් මස 17 වැනි දින පළකරන ගැසට් පත්‍රයේ දැන්වීම් 2025 අප්‍රේල් මස 04 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

"යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්නම් සේ සැලකිය යුතු ය."

2025 ජනවාරි මස 02 වැනි දින,
කොළඹ 08,
රජයේ මුද්‍රණ දෙපාර්තමේන්තුවේ දී ය.



කේ. ජී. ප්‍රදීප් පුෂ්ප කුමාර,
රජයේ මුද්‍රණාලයාධිපති.

මෙම ගැසට් පත්‍රය www.documents.gov.lk වෙබ් අඩවියෙන් බාගත කළ හැක.

පිස්කල් විකිණීම

කඩුවෙල දිසා අධිකරණයේ දී ය

පිස්කල් වෙන්දේසියේ විකිණීමයි

නඩු අංකය : M 3062
වටිනාකම : රු. 3,150,668.47
ස්වභාවය : උකස්
කාර්ය පටිපාටිය : සාමාන්‍ය

කොළඹ 03, ගාලු පාරේ, අංක 450 දරන ස්ථානයේ ස්වකීය ලියාපදිංචි කාර්යාලය සහ "බොරැල්ල ශාඛාව" යනුවෙන් හඳුන්වනු ලබන ශාඛා කාර්යාලයක් බොරැල්ල, මරදාන පාර, අංක 996^{වැනි} දරන ස්ථානයේ පිහිටා ඇති පැන් ඒෂියා බැංකු කෝපරේෂන් පී.එල්.සී. (Pan Asia Banking Corporation PLC)

.....පැමිණිලිකරු.

එදිරිව

රෝහිත වමන්ද වරාවිට,
අංක 536,
අකුරෙගොඩ,
තලංගම දකුණ.

.....වින්නිකරු.

ඉහත අංක දරන නඩුවේ ඇතුළත් කරන ලද සමථ තීන්දු ප්‍රකාශය අනුව එකී පැමිණිලිකරුට ඉහත වින්නිකරුගෙන් වර්ෂ 2015.10.12 දින වන විට අයකර ගැනීමට ඇති මුදල වන රුපියල් තිස් එක් ලක්ෂ පනස් දහස් හයසිය හැට අටයි ශත හතලිස් හත (රු. 3,150,668.47) ක මුදලක් සහ 2015.10.13 දින සිට රු. 3,000,000/- ක මුදලක් මත වර්ෂයකට 15% ක් වූ පොලිය ද පැමිණිලිකරුට ගෙවන ලෙස තීන්දු කර ඇත.

එකී රුපියල් තිස් එක් ලක්ෂ පනස් දහස් හයසිය හැට අටයි ශත හතලිස් හත (රු. 3,150,668.47) ක මුදලක් සහ 2015.10.13 දින සිට රු. 3,000,000/- ක මුදලක් මත වර්ෂයකට 15%ක් වූ පොලියක් ද අයකර ගැනීම සඳහා මා විසින් තහනමට ගන්නා ලද ප්‍රසිද්ධ නොතාරිස් ඩී. සී. ඩී. ෆොන්සේකා විසින් ලියා සහතික කරන ලද 2015.02.11 දිනැති අංක 1053 දරන උකස්කරයෙහි උපලේඛනයේ සඳහන් නිශ්චල දේපල,

වර්ෂ 2025ක් වූ අප්‍රේල් මස 25 වැනි දින පෙ. ව. 11.00 ට, මා විසින් තහනමට ගන්නා ලද තලංගම දකුණ, අංක 479E ග්‍රාම නිලධාරී කොට්ඨාසයේ, තලංගම දකුණ, හෝකන්දර පාරේ පිහිටි බලයලත් මිනින්දෝරු ජේ. පී. අයි. අබේකෝන් විසින් මැන සාදන ලද 1995.09.04 දිනැති අංක 3320 දරන පිඹුරේ දැක්වෙන අන්තාසිවත්ත නැමති ඉඩම බෙදා වෙන් කළ ලොට් 1 දරන මෙහි පහත උපලේඛනයේ විස්තර කර ඇති නිශ්චල දේපල මා විසින් ප්‍රසිද්ධ වෙන්දේසියේ විකුණනු ලැබේ.

දේපලේ පිහිටීම.- බත්තරමුල්ල පැලවත්ත මංසන්ධියේ සිට මීටර් 700 පැලවත්ත යුද හමුදා මූලස්ථාන වටරවුම වෙත ගොස් එම වටරවුමෙන් දකුණට හැරී යුධ හමුදා මූලස්ථාන ප්‍රධාන දොරටුව පසු කරමින් කිලෝමීටර් 1ක් අකුරේගොඩ තලංගම දකුණ මාර්ගයේ ඉදිරියට ගියපසු හමුවන අකුරේගොඩ තුන්මං හන්දිය පසු කරනවාත් සමගම වම් අත දෙසින් හමුවන සිල්ලර වෙළඳසැල අසලින් වූ ඩේවිඩ් පෙරේරා මාවතට හැරී එකී මාවත ඔස්සේ මීටර් 20ක් පමණ ගියවිට දකුණු දෙසින් මෙම අතුරු පාරට මුහුණලා රෝස සහ කහ පැහැති තීන්ත ආලේප කොට ඇති සහ පැත්තට තල්ලුකර විවෘත කළ හැකි අලු පැහැති වානේ ගේට්ටුවක් සහිත නිවසට ළඟාවිය හැක.

ගෙවීමේ ක්‍රමය.- වෙන්දේසිය අවසන් වූ වහාම සාර්ථක ගැණුම්කරු විසින්,

- (අ) ගැණුම් මිලෙන් සියයට විසිපහක් (25%) ද,
- (ආ) සිවිල් නඩු විධාන සංග්‍රහයේ අංක 258 වගන්තිය ප්‍රකාර නියෝජ්‍ය පිස්කල් තැනගේ ගාස්තු ද,
- (ඇ) විකුණුම් සඳහා වන සියලුම වියදම් මුදලින් ගෙවිය යුතුය. ගැණුම් මිලෙන් ඉතිරි සියයට හැත්තෑ පහ (75%) ක් වූ මුදල විකුණුම් දින සිට දින 30ක් (30) ඇතුළත එකී නඩුවෙහි බැරට අධිකරණයේ තැන්පත් කළ යුතුය.

උපලේඛනය

බස්නාහිර පළාතේ, කොළඹ දිස්ත්‍රික්කයේ, හේවාගම් කොරළේ, පල්ලේ පත්තුවේ, කඩුවෙල නගර සභා සීමාව තුළ කඩුවෙල ප්‍රාදේශීය ලේකම් කොට්ඨාසය තුළ තලංගම දකුණ අංක 479E ග්‍රාම නිලධාරී කොට්ඨාසයේ තලංගම දකුණ, හෝකන්දර පාරේ පිහිටි බලයලත්

මිනින්දෝරු ජේ. පී. අයි. අබේකෝන් විසින් මැන සාදන ලද 1995.09.04 දිනැති අංක 3320 දරන පිඹුරේ දැක්වෙන අන්තාසිවත්ත නැමති ඉඩම බෙදා වෙන් කළ ලොට් 1 දරන ඉඩම නම් වූ උතුරු-නැගෙනහිරින් : තන්තිරිගෙවත්ත ද, දකුණු-නැගෙනහිරින් : පිඹුරු අංක 3319 හි ලොට් 4 ද, දකුණු-බස්නාහිරින් : අඩි 10ක් පළල පාර සඳහා වූ මාර්ග රක්ෂිතය ද, උතුරු-බස්නාහිරින් : පිඹුරු අංක 3319 හි ලොට් 1 ද මායිම් වූ ප්‍රමාණයෙන් පර්චස් හත (පර්. 7) ක් විශාලත්වය ඇති ඉඩම සහ එහි පිහිටි සියළු දෙය වේ. මෙම ඉඩම හෝමාගම ඉඩම් කාර්යාලයේ වෙළුම්/පත්ඉරු B 164/44 සහ B 164/114 හි ලියාපදිංචි ව ඇත.

තව ද, පහත දැක්වෙන ඉඩම මතින් සහ ඔස්සේ වන මාර්ග පරවශනා අයිතීන් ද සමඟ වේ.

ඉහත කී තලංගම දකුණ, හෝකන්දර පාරේ පිහිටි අන්තාසිවත්ත නැමති ඉඩම බලයලත් මිනින්දෝරු ජී. එල්. බී. නානායක්කාර විසින් සාදන ලද 1989.09.02 දිනැති අංක 7022 හි දැක්වෙන ලොට් 7 දරන කැබැල්ල (අඩි 10ක් පළල පාර) නැමැති උතුරු-නැගෙනහිරින් : ලොට් 2 සහ 1 ද, දකුණු-නැගෙනහිරින් : ගම්පහා පාර ද, දකුණු-බස්නාහිරින් : ලොට් 4, 5 සහ 6 ද, උතුරු-බස්නාහිරින් : ලොට් 3 ද මායිම් වූ ප්‍රමාණයෙන් පර්චස් හතයි දශම පහ (පර්. 7.5) ක් විශාලත්වය ඇති ඉඩම වේ. මෙම ඉඩම හෝමාගම ඉඩම් කාර්යාලයේ වෙළුම්/පත්ඉරු B 832/69 හි ලියාපදිංචිව ඇත.

බී. ජේ. ෆිලානි ද සිල්වා,
රෙජිස්ට්‍රාර්/නියෝජ්‍ය පිස්කල්,
දිසා අධිකරණය,
කඩුවෙළ.

වර්ෂ 2025ක් වූ මාර්තු මස 18 වැනි දින දී ය.

03-173

බලංගොඩ දිසා අධිකරණයේ දී ය

සිවිල් නඩු විධාන සංග්‍රහයේ 255 වන වගන්තියට අනුව පිස්කල් විසින් කරනු ලබන පිස්කල් විකිණීම

සෙලාන් බැන්ක් පීඑල්සී
(කලින් සෙලාන් බැන්ක් ලිමිටඩ් ලෙස හැඳින්වූ)
සෙලාන් ටවර්ස්, අංක 90, ගාලු පාර,
කොළඹ 03.

.....පැමිණිලිකරු.

නඩු අංකය : 4990/MB
ස්වභාවය : උකස්
වටිනාකම : රු. 4,341,357.15

එදිරිව

01. වල්පොලගේ සංජීව විජේවත්ත වල්පොල
රත්සද හාර්ඩ්වෙයාර්,
දෙල්ගස්හන්දිය, ඕපනායක.

.....විත්තිකරු.

බලංගොඩ දිසා අධිකරණයේ ඉහත අංක දරන නඩුවේ වර්ෂ 2021ක් වූ මාර්තු මස 17 වැනි දින ලබාදෙන ලද නඩු තීන්දුව අනුව විත්තිකරු විසින් පැමිණිලිකාර බැංකුව වෙත ගෙවිය යුතු මුදල් පැහැර හැර ඇති බැවින් පැමිණිල්ලේ ආයාචනයේ අයැද ඇති පරිදි රුපියල් හාරලක්ෂ පනස් හත් දහස් හත්සිය පනහයි ශත හතළිස් තුනක (රු.457,750.43) මුදලක් සහ හාර ලක්ෂ තිස්පන් දහස් නමසිය අනූ හතයි ශත දහසයක (රු.435,997.16) මුදලක් මත වාර්ෂිකව 10.5%ක පොලිය ගෙවිය යුතු බවටත්,

රුපියල් තිස් අට ලක්ෂ අසූතුන් දහස් හයසිය හයයි ශත හැත්තෑ දෙකක (රු. 3,883,606.72) මුදලක් ද, වර්ෂ 2017.06.15 දින සිට තීන්දු ප්‍රකාශිත දින දක්වා රුපියල් තිස් හත් ලක්ෂ හතළිස් දහස් පනස් පහයි ශත අසූ පහක (රු. 3,740,055.85) මුදල මත වාර්ෂිකව 10%ක පොලිය ද, තීන්දු ප්‍රකාශයේ දිනයේ සිට සම්පූර්ණයෙන් ගෙවා අවසන් වන තෙක් නෛතික පොලියද ගෙවිය යුතු බවටත්,

තව ද, අධිකරණයේ නිලධාරියෙකු විසින් තක්සේරු කරනු ලබන නඩු ගාස්තු ද, ගෙවිය යුතු බවට නියෝග කොට ඇති හෙයින් ද, ඒ අනුව ඉහත නම් සඳහන් විත්තිකරුට අයත් දැනටමත් තහනමට ගෙන ඇති පහත උපලේඛනයේ සඳහන් වන දේපළ පිස්කල් වෙන්දේසියේ විකුණා පැමිණිලිකාර බැංකුවට අයකර දීම සඳහා

වර්ෂ 2025 ක් වූ අප්‍රේල් මස 28 වැනි දින පෙ.ව. 11.30ට එම දේපළ පිහිටි ස්ථානයේ දී ප්‍රසිද්ධ වෙන්දේසියේ විකුණනු ලැබේ.

උපලේඛනය

සබරගමු පළාතේ, රත්නපුර දිස්ත්‍රික්කයේ, මැද කෝරලේ, හෙලපල්ලේ පත්තුවේ වැලිගෙපොල ප්‍රාදේශීය සභා සීමාව තුළ ඕපනායක ප්‍රාදේශීය ලේකම් කොට්ඨාසය තුළ, දන්දෙනිය ග්‍රාම නිලධාරී කොට්ඨාසය තුළ, හුණුවල දකුණ ගමේ පිහිටි උඩකමත් කුඹුරේහේන, තැන්නපිටහේන නමැති ඉඩමට බලයලත් මිනින්දෝරු ඊ.ටී.පී. පෙරේරා විසින් මැන සාදන ලද වර්ෂ 2014.08.27 වැනි දිනැති පිඹුරු අංක 4868 දරන පිඹුර ප්‍රකාරව ලොට් 03 සඳහා මායිම් :

උතුරට : ලොට් 04 ද,
නැගෙනහිරට : ලොට් 05 ද,
දකුණට : ලොට් 13 සහ 04 ද,
බස්නාහිරට : ලොට් 04

යන මායිම් තුළ වූ පර්චස් පහළොවක් (පර්.15) හෙක්ටයාර 0.0379 ක් විශාල බිම් කොටස සහ එහි පිහිටි ගොඩනැගිලි, වැවිලි ඇතුළු සියලු දේ සමග,

මෙම ඉඩම රත්නපුර ඉඩම් ලියාපදිංචි කිරීමේ කාර්යාලයේ වෙළුම/පත්තුව U/13/132 හි ලියාපදිංචි වී ඇත.

දේපළට පිවිසීම.- බලංගොඩ නගරයේ සිට කොළඹ - බදුල්ල පාරෙන්, කොළඹ දෙසට කි.මී. 16ක් පමණ දුරින් පිහිටි දෙල්ගස් හංදිය දක්වා පැමිණ, වමට ඇති දංදෙනිය පාරෙන් මීටර් 600ක් ගොස්, මහින්දාරාම පන්සල පාර දක්වා පැමිණෙන්න. පසුව දකුණට ඇති පාරෙන් මීටර් 300ක් පැමිණ, අඩි 12ක් පළල කොන්ක්‍රීට් දැමූ පාරෙන් වමට හැරී මීටර් 100ක් පැමිණි පසු මෙම දේපළ වම් පසට වන්නට පිහිටා ඇත.

ගෙවීමේ ක්‍රමය.- වෙන්දේසිය අවසානයේ සාර්ථක ගැණුම්කරු විසින් පහත සඳහන් පරිදි මුදලින් ගෙවීම් කළ යුතුය.

- (1) සම්පූර්ණ මුදල ගෙවන්නේ නැතිනම් ගැණුම් මිලෙන් 25% (2) ප්‍රචාරණ වියදම් (3) සිවිල් නඩු විධාන සංග්‍රහයේ අංක 258 වගන්තියේ (අ) යටතේ අයකිරීම් ද,

ගැණුම් මිලෙන් 75%ක් වූ ඉතිරිය වෙන්දේසි දින සිට දින 30ක් ඇතුළත බලංගොඩ දිසා අධිකරණයේ ඉහත නඩුවට බැර කළ යුතුය. ඉහත සඳහන් පරිදි ඉතිරි මුදල් නියමිත කාලසීමාව ඇතුළත නොගෙවුවහොත් දැනටමත් ගෙවා ඇති මුදල් ආපසු නොගෙවීමට සහ නැවත එම දේපළ විකිණීමට පැමිණිලිකරුට අයිතිය ඇත.

හිමිකම් ඔප්පු පරීක්ෂා කිරීම සහ වෙනත් වැඩිදුර විස්තර සඳහා පහත සඳහන් අයගෙන් විමසන්න.

කළමනාකරු - දේපළ අංශය, සෙලාන් බැන්ක්, අංක 90, ගාලු පාර, කොළඹ 03.

011 2456485, 011 2456479, 011 2456473

ඒ. ඩී. සුරවීර,
අධිකරණ රෙජිස්ට්‍රාර්/නියෝජ්‍ය පිස්කල්,
දිසා අධිකරණය,
බලංගොඩ.

03-150